
वैयनाथापरनामधेयेन नीलमेघभिषजा 
विरचितस्तन्त्रयुक्तिविचारः 


तन्त्रयुक्तिविचारः 


आत्तबुद्धिरवलोकितेश्वरात्‌ सङ्घगुसकुलसिन्धुचन्द्राः। 
रामगुस इह वाहटाख्यव्या ख्यातिमान्‌ स भिषगाविरस्तु नः॥ 


लम्बश्मश्रुकलापमम्बुजनिभच्छायाय्युतिं वैद्यकान्‌ अन्तेवासिन 
इन्दुजज्जटमुखानध्यापयन्तं सदा | 
आगुल्फामलकज्चुकाज्चितदरालक्ष्योपवीतोज्ज्वलं 
कण्ठस्थागरुसारमज्जितसदशं ध्यायेद्‌ दृढं वाहटम्‌॥ 


आत्रेयपूर्वमखिलादिगुरून्‌ महर्षीन्‌ आर्यावलोकितमगुरु 
पुनरार्यताराम्‌ | 

श्रीसङ्घगुसमपि वाहटरामगुसमाचार्यसुन्दरमपि 
प्रणतोऽस्म्यजस्रम्‌। 


अष्टाइगानामभिष्ठानं सुन्दरीव्यञ्जिताकृतिम्‌। 
सङ्ग्रहं शङ्करात्मानमिन्दुशेखरमाश्रये॥ 


अधीयानोऽपि तन्त्राणि तन्त्रयुक्त्यविचक्शणः | 
नाधिगच्छति तन्त्रार्थमर्थ भाग्यक्शये यथा | 


काः पुनस्ताः कियत्यश्वेत्यत्राह --- 
तत्राधिकरणं योगो हेत्वर्थौऽर्थः पदस्य च। 
प्रदेशोद्देशनिर्देशवाक्यशेषाः प्रयोजनम्‌॥ 


ऊपदेशापदेशातिदेशार्थापत्तिनिर्णयाः। 
प्रसङ्गैकान्तनैकान्ताः सापवर्गौ विपर्ययः॥ 


पूर्वपकशविधानानुमतव्याख्यानसंशयाः। 
अतीतानागतापेक्शा स्वसंज्ञोह्यं समुच्चयः॥ 


निदर्शनं निर्वचनं नियोगोऽथ विकल्पनम्‌। 
प्रत्युत्सारस्तथोद्वारः सम्भवस्तन्त्रयुक्तयः॥ 


लीनाव्यत्यासलेशोक्तिगदितार्थप्रकाशकाः। 
वाक्यन्यायोदधेः सारभूताः षट्‌ त्रिशदीरिताः॥ 
लक्श्यलकशणमनुक्रममासां लक्शितं स्वगुरुसुन्दरदृष्ट्या। 
वैद्यनाथ इति कल्पितनाम्ना निलमेघभिषजा क्रियते5य ॥ 


॥ अधिकरणम्‌॥ 


तत्राधारोधिकरण तात्पर्य तत्र तिष्ठति॥१॥ 


यथा- कायबालग्रह इत्यादौ कायादीनाधारीकृत्य 
तत्तद्रोगोपशमनकरी चिकित्सा वर्तते न त्ववस्थावयवभेदेन 
भिद्यमानानां तन्त्रस्याङ्गभूतानां कायादीनामिति तात्पर्यम्‌| 
आचार्येणापि चिकित्सा येषु संश्रिता इत्युक्तं च। 
कायचिकित्साबालचिकित्सेत्यादिराधाराधेयसम्बन्धमात्रमेव। 
एवं स्थिते तन्त्रमिदमातुरापेकशमेव। अनातुरविषयं तु 
दिनर्तुचरयाकथनमनुचितमेवेति चेत्‌ वयोहोरात्रिभुक्तानाम्‌ 
इत्यादिनामयप्रशमनादिना 
कालकृतदोषापेक्शम्‌।तस्मादुभयथाप्यालुरापेक्शमिदं तन्त्रम्‌। 
इति कालस्वभावोऽयम्‌ इत्याचार्येणोक्तम्‌। इत्यधिकरणम्‌॥ १॥ 


॥योगः॥२। 
योगः पदानामैकमथौंचित्येन योजना ॥ २ ॥ 


यथा- रोगं निदानप्रग्ूपलकशण इत्यादौ आसतिः सम्प्रासिः एवं 
दुष्टेन एवं स्थानस्थितेन एवमनुगतेन एवं मार्गेणेत्यादिना 
व्याधिपरिकल्पनम्‌।केन वा निदानविशेषेणास्य कुपितो दोषः 
दोषस्य ह्येकस्यापि बहवः प्रकोपहेतवः इत्यादियुक्त्या निदानस्य 
दुर्विज्ञेयत्वात्‌ प्रायूपेण ज्ञानं तत्र च लिङ्गमव्यक्तमल्पत्वाद्‌ 


इत्यादियुक्त्या।तेनापि दुर्विज्ञाने लकशणज़ानम्‌।तत्रापि -------- 
- आशङ्का ग्रहणिदोषपाण्डु गुल्मोदरादिषु। इति च। 
मारुतामग्रोन्मादमदान्‌ सुसद्ृशाकृतीन्‌। को 
जानीयाच्चिकित्सेद्वा दूरभिन्नक्रियाक्रमान्‌। 
इति चोक्तत्वात्‌ तेनापि दुर्लक्ष्यस्य तूपशयज्ञानम्‌। उपशयो नाम- 
- हैतुव्याधिविपर्यस्तविपर्यस्तार्थकारिणाम्‌। 
औषधान्नविहाराणामुपयोगं सुखावहम्‌॥ विद्यादुपशयं 
व्याथे।इत्यस्य हेतुविपरीते तु संतपणोत्थे अपतर्पणमौषधम्‌। 
गुरुस्निग्धशीताद्यन्नजे लघुरुक्षोष्णायन्नम्‌। जागरोत्थे स्वापो 
विहारः। व्याधिविपरिते तु ज्वरे मुस्तपर्पटकादिरौषधम्‌। 
पेयादिरन्नम्‌ इति। ज्वरकालस्मृतिं चास्य हारिभिविषयैहरेत्‌। 
इत्यादिविहारः।विपर्यस्तार्थकारी नाम उभयार्थकारी छ्या 
छर्दनमित्यादि। इत्येवमनुपशयज्ञानम्‌।किञ्च सम्प्राप्तिवशाद्धि 
दोषत्रयस्य नानाविधरोगकरित्वम्‌। तेन रोगज़ानानन्तरं 
भाविचिकित्साङ्गत्वात्‌ तस्याप्यन्ते पाठः। तथा हि --- 
मलस्तत्र स्वैः स्वैदृष्टाः प्रदुषणैः। 
आमाशयं प्रविश्याममनुगम्य पिधाय च॥ 
इत्याद्यौचित्यक्रमानिदानानन्तरं योजना कार्या |इति योगः॥२॥ 


॥देत्वर्थः॥३ 


हेत्वर्थो हेतुनैव स्यात्‌ तत्तदर्थप्रकाशनम्‌॥३॥ 


यथा- रोगस्तु दोषवैषम्यम्‌ इत्यादौ रोगो नाम दोषवैषम्यहेतु: | 
नतु दोषवैषम्यम्‌।तत्तु वृद्धिः क्शयो वा। अतो हेतोरेव रोगः | अत्र 
तुशब्देन रोगोऽपि दोषवैषम्यस्य हेतुरिति द्योतयति।उक्त 
चागन्तुप्रकरणे कथं - तेषु प्रहारेण पुर्वं रुजासम्भवः ततो 
दोषवैषम्यम्‌ इति। तेन रोगोऽपि रोगस्य हेतुः यथा ज्वरो रक्तपित्तं 
वा ज्वरस्य इत्येवमादिईत्वर्थः॥३॥ 


पदार्थस्तु पदैक्येऽपि भिन्नमर्थ प्रकाशयेत्‌॥४॥ 


यथा-- कोष्ठः क्रूरो मृदुमध्यः इत्यादौ कफोत्तरः कोष्ठो मध्यः 
समकोष्ठोऽपि मध्यः। अत्र मध्यपदस्य न भेदः अर्थतस्तु मध्य 
इति सम एव। कथं -- 

सुधाद्यैवातिकः कोष्ठः शम्याकायैस्तु पैत्तिकः। 

श्यामायैः श्लैष्मिको रेच्यः पथ्याय्ैः समदोषजः॥इति 
भेळकल्पोक्तत्वात्‌। समदोषजकोष्ठात्‌ कफकार्यकोष्ठस्य तावान्‌ 
भेदोऽस्त्येव यावांस्तदुत्कर्षः। आचार्यणापि लाघविकत्वात्‌ 
पदैक्यमङ्गीकृत्य कोष्ठस्तु त्रिविधो भवति मृदुः क्रूरो मध्यश्च 
इति कथितम्‌। अत्र विरेचनप्रस्तावोक्त्या पित्तकोष्ठस्य 
प्रथमग्रहणम्‌। अत्रापि तु शब्देन 
समदोषजपर्यायान्मध्यकोष्ठस्यान्त्रान्तर्भावः सूचित एव। समं 
मध्यं च तुल्यं च समानं सदृशं सदृक्‌। इति गोपालिकायामुक्तं च। 


अनेनाग्निरिव तदाश्रयः कोष्ठो5पि चतुर्विध इत्यर्थः। केचित्तु - 
पदार्थः पदभेदोऽपि न भेदः पुनरर्थतः। इति।तन्मते तु 
द्रव्यौषधयोः पदभेद एव नार्थभेदः। यतः भिषग्द्रव्याणि 
इत्यादिना च सामान्येन द्रव्यौषधयोरभेद उक्त:।उक्तं च 
तान्त्रिकैः -- 

यस्मिन्‌ रसादयो यच्च भौतिकीं मूतिमाश्रितम्‌। तद्‌ द्रव्यं 
रसकल्कादि कल्पनासिद्धमषधम्‌॥ एतावानवस्थाविशेषः। 
एवमन्यत्र शमनं कोपनम्‌ इत्यादिना शोधनं शमनम्‌ इत्यादिना 
च तयोरेव भेदाभास एव। ऊजस्करमपि द्विविधं रसायनं 
वाजीकरणं च। रोगघ्नमपि द्विविधं रोगस्य प्रशमनमपुनभवकरं 
च। पुनश्च द्विविधं द्रव्यमद्रव्यं च। तत्र त्रिविधं द्रव्यं भौममौद्भिद 
जङ्गमं चेति। तेषु तद्वकश्यमाणलक्शणं हेमादिलवणान्तमेतत्‌ 
प्रायेण भौमम्‌। औद्भिदं पुनर्वनस्तिवानस्पत्यवीरुदोषधि भेदेन 
चतुर्विधं भवति।तत्र फलिनो वनस्पतिः।पुष्पफलवान्‌ 
वानस्पत्यः।वल्लीगुल्मं वीरुत्‌।फलपाकान्ता चौषधिरिति। 
जङ्गमोद्भवं मधुघृतादि। अद्रव्यं पुनरुपवासादि इति 
तस्मादनयोर्नाथभेदः।इति पदार्थः॥४॥ 


॥प्रदेशः॥५ 
प्रदेशः क्वचिदुक्तानामन्यत्रोक्तैः समेतता॥५॥ 


यथा- कालार्थ इत्यादौ कालः शीतोष्णवर्षलक्षणः अर्थ: शब्दादय 
इन्द्रियार्थाः कर्म कायवाझनोभैेदेन परत्र वेह वा कृतम्‌। तेषं 
हीनयोगातियोगमिथ्यायोगाः। हीनयोगोऽल्पःसंयोगो नैव वा। 
अतियोगोऽतिमात्रम्‌। मिथ्यायोगो विपरीतलक्षणः। ते तु 
वातादिसमवेता एव रोगकारणं भवन्ति। वातादोऽपि 
हीनयोगादिसमवेता एव | हीनेत्यादिश्च 
रोगैककारणमित्युक्तिबलात्‌ तयोरेकैकमिति यत्‌ तदुभयमपि 
समवेतमेव रोगकारणं न पृथक्‌ कारणमित्यर्थः। अतो 
रोगकारणस्य वातादिकोपस्य काल्रादिहिनयोगादयः 
प्रधानकारणमिति कारणे कार्योपचारः ।इति प्रदेशः ॥५॥ 
॥उद्देशः॥६ 


उद्देशः समवायोक्तिरिति प्राहुर्मनीषिण :॥६॥ 


यथा -- सर्वथा वेगधरणं न कार्यमिति प्रतिपादनाय 
लाघविकेनापि सर्वानुग्रहकेणाचार्येण वेगान्न थारयेत्‌ इत्यादौ 
तत्‌ पद्यमाकाइक्षाविषयमुदिष्टम्‌।इत्युद्देशः॥६॥ 


॥ निर्देशः॥७ 


निर्देशः स्याद्‌ विवरणं पूर्वोक्तानामनुक्रमात्‌॥७॥ 


यथा- वातवेगधारणे कृते गुल्मादयो जायेरन्‌ एवं विठ्ठोधादिष्वपि 
ज्ञेयम्‌ अधोवातस्य रोधेन इत्यादिना निर्दिष्टम्‌। पूर्व वात 
इत्युद्दिश्य पश्चादधोवातस्येति विशेषग्रहणं 
पश्चादुद्रारवातविवक्षयेति 
बोद्धव्यम्‌।उद्देशनिर्देशयोरन्योन्यापेक्षिता स्यादेव।इति 
निर्देशः॥७॥ 


॥वाक्यशेषः॥८। 


यथा- रोगानुत्पादनीयम्‌ इत्यनेन रोगोपशमनीयो ह्ययमध्याय 
इति लक्ष्यते। अन्यथ अनुत्पत्त्यै समासेन विधिरेष प्रदर्शितः इति 
वाक्यस्यनुचितत्वं स्यादेव। किञ्च धारयेत्तु सदा वेगान्‌ 
इत्ययमनुचित एव।इति वाक्यशेषः॥८॥ 


॥प्रयोजनम्‌॥९॥ 
प्रयोजनमनेकार्थसिदध्यै पदनिवेशनम्‌॥९॥ 


यथा- वायुः पित्तं कफश्चेति इत्यादिना पदनिवेशने ते वातादयः 
पृथगपि दोषाः चश्शब्दात्‌ समवेता अपि दोषाः।समासत इति 
आमपूयादयो विस्तरतोऽपि दोषाः। इति अनेन 

प्रकारेण |प्रकारन्तरेण रजस्तमश्चैत्यादिना तयोरपि 


दोषत्वम्‌।त्रय इति वातादिभेदानामपि दोषत्वं 
लक्षितम्‌।एवमनेकार्थसिद्विः।इति प्रयोजनम्‌॥९॥ 


॥ उपदेशः॥१० 
उपदेश इदन्त्वेवमेवन्त्वादिकल्पना॥ १०॥ 
यथा-- 


यस्माद्‌ दृष्टो यवस्स्वादुर्गुरुरप्यनिलप्रदः। 

दीपनं शीतमेवाज्यं वसोष्णाप्यग्निसादनी॥ 

कटुपाको$पि पित्तघ्नो मुद्रो माषस्तु पित्तलः | 

स्वादुपाकोऽपि चलकृत्‌ स्निग्धोष्णं गुरु फाणितम्‌॥ 

रसः स्वादुर्यथा चैवं तथान्येष्वपि दृश्यते। 

वातलं कफपित्तघ्नमम्लमप्यक्षकीफलम्‌॥ 

कुरुते दथि गुर्वेव वह्निं पारावतं न तु। 

कपित्थं डाडिमं शीता धातकी न हरीतकी॥ 

अप्रधान पृथक्‌ तस्माद्‌ रसायाः संश्रितास्तु ते। 

प्रभावश्च यतो द्रव्ये द्रव्यं श्रेष्ठमतो मतम्‌। इत्याचार्यणैव 
प्रतिपादितं द्रव्यमिति प्रभावपरम्‌। द्रव्यमिति प्रभावपरानामा 
द्रव्यशक्तीरितीन्दुनापि प्रतिज्ञातम्‌। प्रभावशक्त्योरग्नूष्मणोरिव 
भेदः कल्प्यः।इत्युपदेशः॥१०॥ 


॥ अपदेशः॥११ 
अपदेशस्तु कण्ठोक्तं वाक्यमर्थैन दर्शयेत्‌॥१९॥ 


यथा - उष्णोदकोपचारी स्यत्‌ इत्यादौ शीतोदक न 
स्पृशेदिति।व्यवायं न सेवेत दिवा न स्वप्यात्‌ इत्यादौ पुनरहः 
स्वप्ननिषेधस्तु दिवास्वप्नोचितानामपि स्नेहविषये 
निषेधप्रतिपादनाय।इत्यपदेशः॥११॥ 

॥ अतिदेशः॥१२ 


अतिदेशस्तु पूर्वोक्तन्यायस्यान्यानुषङ्गिता॥१२॥ 


यथा - रोगाः सर्वेऽपि जायन्त्‌ इत्यादौ वेगधारणनुषङ्गेण 
वेगोदीरणस्य तस्य व वाग्ग्रहणे सर्वरोगजनकप्राधान्यं 
सूचितम्‌। उदीरणं धारणं च प्रयत्रविशेषः। अत्र बहुवचननिर्देशो 
वेगलक्षितान्‌ वातादीनुद्दिशति।इत्यतिदेशः॥१२॥ 


॥ अर्थापत्तिः॥१३ 
अर्थापत्तिः सहोक्तेभ्योप्येकस्यार्थोऽन्यथापतेत्‌॥१३॥ 


यथा- 


आमविष्टम्भयोः कोष्णं निष्पिपासोऽप्यपः पिबेत्‌। इत्यनेन 
विदग्धे दुष्टपित्तोपशमनाय पिपासितस्यैव शृतशीतोदकं 
दध्यादित्यर्थादापतितम्‌। उष्णशीतस्वादुपाकत्वं च शीतवीर्यत्वं 
च साधारणमेव। 

पाके स्वादु हिमं वीर्ये तदुष्णमपि योजितम्‌। 

तस्मादयोगपानेन लाघवान्न वियोजयेत्‌ ॥ 
इत्युक्तत्वात्‌।लाघवान्न विनियोजयेत्‌ इत्यस्य स्वल्पत्वं तस्य 
न चापतेयम्‌ इतीन्दुनापि व्याख्यातम्‌। इत्यर्थापत्तिः॥१३॥ 


॥ निणीयः॥१४ 
निर्णय: स्थापयेदर्थमनेकविधमेकधा॥१४॥ 


यथा- वीर्य तु केचित्‌ 
गुरुलघुस्निग्धरुक्षमन्दतीक्ष्णशीतोष्णभेदादष्टविधमाहुः। अपरे 
पुनर्बहुवीर्यवादिनः पठन्ति- 

वीर्य द्रव्यस्य तज्ज्ञेयं यद्योगात्‌ क्रियते क्रिया | 

नावीर्यं कुरुते किञ्चित्‌ सर्वा वीर्यकृता हि सा॥ इति। 

तैरपि 
चैवमतिप्रकृष्टशक्तियुक्तानामशेषौधगुणसारभूतानामष्टानामेव 
गुर्वादीनां वीर्यसंज्ञा विशिष्टाम्नायविहितापि लौकिकीति 
समुद्भाव्यते। तथाहि।तया रसविपाकगुणान्तरविजयिनो 


भूयांसश्च वरिष्ठश्च गुणाः संगृहिताः |विशेषवृत्त्या च तत्र तत्र 
द्रव्यस्वरूपकथने व्यवहारः प्रवर्तितो भवति। अत एव 
सर्वातिशायि द्रव्यस्वभावः प्रभावः इत्याम्नातः।सत्यपि च 
क्रियानिवर्तनसामान्ये तद्विपरीता रसादयो वीर्याख्यया 
प्रभावसंज्ञया वा न परामृश्यन्ते। 

अन्ये तु गुर्वादिनामग्नीषोमात्मकत्वाद्‌ आदानविसर्गविभागेन 
कालस्य चोष्णशीतात्मकत्वाद्‌ द्विविधमेवामनन्ति।एवं चाहुः - 
नानात्मकमपि द्रव्यमग्निषोमौ महाबत्रौ।व्यक्ताव्यक्तं जगदिव 
नातिक्रामति जातुचित्‌॥ तत्रोष्णं 
दहनपचनस्वेदनविलयनानिलकफशमनादीनि करोति।शीतं 
ह्रादनस्तम्भनजीवनरक्तपित्तप्रसादानादीनि इति 
वीर्यद्वैविध्यमाचार्येण स्थापितम्‌ उष्णशीतगुणोत्कर्षादित्यादिना 
वाक्येन।इति नि्णयः॥१४॥ 


॥ प्रसङ्गः॥१५ 
प्रसङ्गः पुर्वमुक्तानां भूयोऽपि प्रतिपादनम्‌॥१५॥ 


यथा- आमाशयं प्रविश्याममनुगम्य इत्यादिना प्रोक्तमर्थम्‌ 
आमाशयस्थो हत्वाग्निम्‌ इत्यादिना भूयोऽपि 
प्रतिपादितवानाचार्यः।तत्र तु एवंभूतस्य ज्वरस्य लङ्घनं कार्य 
नेतरस्येति शुद्धवात इत्यादिना वक्षयति।इति प्रसङ्गः॥१५॥ 


॥ एकान्तः॥१६ 
एकान्त एवमेवैष नान्यथेति व्यर्वस्थितिः॥१६॥ 


यथा - अष्टादशाष्टदशकान्‌ वस्तीनां निषेवते| 
विधिना ना यथोक्तेन स भवेदरुजोऽजरः॥इत्यत्र 
कमेकालयोगाख्यानां स्नेहवस्तीनां यो निषेवते अष्टादशकान्‌ 
विधिना प्राक्‌ स्नेह एकः पञ्चान्त इत्यादिना 
ग्रन्थोक्तप्रकारेणाष्टादश पर्यायान्‌ सेवेत इत्यनेन 
क्रमेणानुवासनानि त्रिणि शतानि चतुर्विंशत्यधिकानि भवन्ति 
इत्येष कर्मवस्तिः। सौश्रुते सूक्तमष्टादशविधत्यमस्य। दत्तस्तु 
प्रथमो वस्तिः स्नेहयेत्‌ वस्तिवङ्क्षणौ | 
सम्यग्‌ दत्तौ द्वितीयस्तु मूर्थस्थमनिलं जयेत्‌। 
बलं वर्णं च जनयेत्‌ तृतीयोऽथ विशेषतः। 
चतुर्थः स्नेहति रसं रक्तं रक्तं स्नेहति पञ्चमः॥ 
मांसं स्नेहति षष्ठस्तु मेदः स्नेहति सप्तमः | 
अष्टमो नवमश्वैवमस्थि मज्जानमेव च॥ 

तथा शुक्लास्रगान्‌ दोषान्नवापि नव वस्तयः। 


वातादिकुणपग्रन्थिपूयक्षीणमलाह्नयम्‌। 
बीजासमर्थ रेतोऽस्रं स्वलिङ्गैर्दोषजं वदेत्‌॥ 


इत्ययनेन शुक्लास्रगा नव दोषाः ज्ञातव्याः। मलशब्देन 
मूत्रशकृद्रन्धावुक्ती इत्यष्टादशकम्‌ एवं वस्तयस्रिंशत्‌ 
पृथगीरिताः। नासेवेत इति पुंस्त्रियोग्रहणम्‌। अन्त्रापि- 
ददानिरूहान्तरितांस्त्रीन्नवाष्टादशैव तु। 

स्नेहवस्तिक्रमो ह्येष शुक्लरक्तप्रसादनः॥ 

इत्यत्र त्रिन्नवेति द्वादशास्थापनानि अष्टादशेति 
स्नेहवस्तयः।सान्वासनानौति सहशब्दः प्राधान्ये सेन्द्राः सुरा 
इव। अग्रकालवस्तेस्तु कालः पञ्चदशेत्यादिनोक्तप्रकारेण शतम्‌। 
अशीतिस्नेहा नवतिरास्थापनानीति सर्व ससत्यधिकं शतद्वयम्‌ 
अत्र वस्तिरिति निरूहः। योगवस्तेस्तु योगोऽष्टौ 
वस्तयोऽन्त्रेत्यादिनोक्तप्रकारेण नवति स्नेहाः 
पञ्चाशच्चत्वार्यास्थापननि चतुश्चत्वारिशदधिकं शतं विद्यात्‌। 
तेन मरुच्छमं न प्रधानं कर्मादिनामुत्कृष्टदोषनिहरणार्थम्‌ 
अङझ्गभूतान्यास्थापनानि।यतः -- 

स्नेहेन रौक्ष्यं लघुतां गुरुत्वादौष्ण्याच्च शैत्यं पवनस्य हत्वा। 
तैलं दधात्याशु मनः प्रसादं स्नेहं बलं वर्णमतीव पुष्टिम्‌॥ इति 
वचनात्‌। तत्रैव 

अन्यजन्मकृतं कर्म दैवं पौरुषमैहिकम्‌। विद्यात्ते कर्मणी त्रिथा 
शरष्ठमध्यावरत्वतः॥ इत्यायुक्तन्यायेन 
दैवपौरुषकर्मभ्यामुत्कृष्टाभ्यामुदीरितात्‌। 

व्याधीन्‌ जित्वा बलं कुर्यात्‌ कर्मवस्तिस्ततः स्मृतः॥ 


ताभ्यामेव च मध्याभ्यामथानियतकालजान्‌। 
व्याधीन्‌ जित्वा सुखं कुर्यात्‌ कालवस्तिस्ततः स्मृतः॥ 
अथाभ्यामेवावराभ्यां यो व्याधिन्‌ विनिहत्य तान्‌। 
देहं सुखायुषा युञ्ज्याद्‌ योगवस्तिस्ततः स्मृतः॥ 
इत्येकान्तः॥१६॥ 


॥ नैकान्तः॥ १७ 
एवं स्यादथवा नैवमिति नैकान्त ईरितः॥१७॥ 


यथा- शीते वसन्ते च इत्यादि 
शीतवसन्तयोहेमन्तशिशिरवसन्तेषु दिवाऽनुवासयेत्‌। अन्यदा 
ग्रीष्मवर्षाशरत्सु रात्राविति सिद्धम्‌। केचिच्छीते वसन्ते च 
रात्रावन्यदा दिवेति। अन्ये पुनः केचिच्छिब्दस्य 
काकाक्षिन्यायमापा्य केचित्‌ सर्वदा रात्राविति।केचित्तु तत इति 
रात्रयुत्तरकालस्यान्यदात्वमापाद्य सर्वदा दिवेति।तेन शीते वसन्ते 
च दिवा ग्रीष्मवर्षाशरत्सु रात्राविति एकः पक्ष: |सर्वदा 
रात्रावित्येकः पक्षः।सर्वदा दिवेत्यन्यः।इति पक्षत्रयम्‌।दिवापक्ष 
एवमाह --- 

न रात्रौ प्रणयेद्‌ वस्ति दोषोत्कलेशो हि रात्रितः। 

स्नेहवीर्यमतः कुर्यादाध्मानं गौरवं ज्वरम्‌॥ 

अहि स्थानस्थिते दोषे वह्यौ चान्नरसान्विते। 

स्फुटस्रोतोमुखं देह स्नेहौजः परिसर्पति॥ 


अन्यस्तु 


न दिवा योजयेद्‌ वस्तिं दिवा स्वनप्रसङ्गतः | 

दिवा स्वप्नो हि कुरुते कफपित्तात्मकान्‌ मलान्‌॥ 

शीते वसन्ते च दिवाऽनुवास्यो रात्रौ शरद्ग्रीष्मघनागमेषु। 
तानेव दोषान्‌ परिरक्षता ये स्नेहस्य पाने परिकीर्तिताः प्राक्‌॥ 
ड्ति 

स्नेहपादोषाश्च 

अत्युष्णे तु दिवा पीते वातपित्ताधिकेन वा। 

मूछां पिप्पासामुन्मादं कामिलां च समीरयेत्‌॥ 

शीते रात्रौ पिबन्‌ स्नेहं नरः श्लेष्माधिकोऽपि वा। 
आनाहमरुचिं शूलं पाण्डुतां च समृच्छति॥ 


आचार्योऽपि मतमिदमङ्गीकृत्य शिशिरवसन्तयोदिवा 
इत्यादिना पूर्वमुक्तवान्‌।पुनश्च दोषनुसारेणाह - 
अल्पपित्तकफं रुक्षं भृशं वातरुजादितम्‌। 

भुक्तं जीर्णाशनं कामं रात्रावप्यनुवासयेत्‌॥ 

भुक्तमिति जीर्णांशनं भुक्तमन्यथा-- 


अभुक्ते रिक्तकोष्ठस्य प्रयुक्तमनुवासनम्‌। 
सरदूरगसूक्षमत्वैः क्षिप्रमूध्वं प्रपद्यते॥ 


तेन वायोर्जयो न स्याद्‌ वातधामन्यतिष्ठता। 

कायाग्नेराशु नाशश्च विशेषादनिवर्तनात्‌॥ 

स्नेहः सद्योशिताहाररुद्वेत्वामाशयेऽनिलम्‌। 

पक्वस्थं हन्ति पक्वस्थश्च्यवते चान्नपाकतः॥ 
भुक्तवाननुवस्योऽस्मान्न निरुह्यस्तु भुक्तवान्‌। 

निरूहश्च समीरश्च तीक्ष्णवेगावुभावपि॥ 

तावन्न मूर्छितौ तीक्ष्णावधोऽन्नेन सहागतौ | 

ऊर्ध्व वा शकृता सार्थे संस्थितौ कोष्ठ एव वा॥ 
सममाहारविष्टब्धौ हरेतामाशु जीवितम्‌। 

अवेक्ष्य वा दोषादीनीति चाचार्यपक्षः॥ इति नैकान्तः॥१७॥ 


॥ अपवर्गः॥१८ 
अपवर्गस्त्वनौचित्यादितरोक्त्यपवजनम्‌॥१८॥ 


यथा- रसाः स्वादु इत्यादिना रसषट्कमुक्तमाचार्यण असंख्येया 
रसा इति काङ्कायनः | एको रस इति भद्रकाव्यः 
तत्पक्षास्त्वेवामाहुः -- 

मधुरस्कन्धनिदिष्टघृतरेमगुळादिषु। 

रसा स्वाद्वादिभेदेन रसष्टक न युज्यते॥ 

अस्तु भेदादसंख्यत्वमैक्यं वा स्वादुलक्षणात्‌। 
भूतोत्कर्षापकर्षेण भेदो योऽल्पेन कथ्यते॥ 


सङ्कीर्णत्वात्‌ फले चासौ तुल्यत्वान्न विवक्ष्यते। 

गुर्वादीनां विशेषे5पि स्वजातेरतिक्रमात्‌॥ 

संख्याभेदो यथा नास्ति रसानामपि स क्रमः। 

दृष्टं मुखोपलेपादि यत्‌ सर्वेषु घृतादिषु॥ 

न च तद्दाडिमायेषु षडेवातो रसाः स्मृताः। 
आनन्त्यैकत्वयोश्च स्यान्न विचित्रार्थतन्त्रणम्‌॥ 
इत्यनेनेतरापवजेनेन रसः खल्वाप्यः प्रगव्यक्तश्च। स 
षड्तुकत्वात्‌ कालस्य महाभूतगुणैर्यूनातिरिक्तैः संसृष्टो विषमं 
विदग्धः षोढा पृथग्विपरिणमते मधुरादिभेदेन। 

क्रमेण तिक्तः शिशिरे कषयो वसन्तकाले कटुको निदाघे। 
अम्लोऽथ वर्षासु पटुस्तदन्ते स्वादुहिमे चेत्युदभावि भूतैः॥ 
इत्यादिना च रसषट्कत्वं स्थापितमाचारेण इतरापवर्जितम्‌। 
इत्यपर्वगः॥१८॥ 


॥ विपर्ययः॥ १९ 
उक्तार्थवैपरीत्येन लक्षणं स्याद्‌ विपर्ययः॥१९॥ 


यथा- ज्वरोपद्रवतीक्षणत्वम्‌ इत्यादिना सामज्वरलक्षणं प्रदर्श्य 
तद्विपर्यांसेन पक्वज्वरलक्षणं प्रदर्शितम्‌।तत्र तु सप्तरात्रमिति 
लक्षणान्तरकथनं तदर्वागपि पक्वज्वरलक्षणं यदि न 
प्रतिपत्तव्यम्‌। ससाहेनैव पच्यन्ते सप्तधातु गता मलाः। इति 
वचनात्‌ सप्ताह एव पक्वलक्षणमङ्गीकार्यम्‌। चिरेणापि हि 


पच्यन्ते सन्निपातज्वरे मलाः। इति वचनात्‌ 
ससाहादूर्ध्वमप्यामलक्षणं चेत्‌ तदा पाचनकषायः कल्पनीय इति 
तात्पर्यम्‌।इति विपर्ययः॥१९॥ 


॥ अविपर्ययः | 


यथा-- 

मारुते लवणं सर्पिः पित्ते केवलमिष्यते। 

वैद्यो दद्याद्‌ बहुकफे क्षारत्रिकटुकान्वितम्‌॥ इति 
न सपिः केवलं पित्ते पेयं सामे विशेषतः। 

सर्व ह्यनुव्रजेद्‌ देहं हत्वा संज्ञां च मारयेत्‌॥ 


इत्यनेन विरोध इति।सत्यं तन्न।स्नेहपाने विचारणा 
वाच्छपानमिति द्विविधा प्रयोगः। युक्त्यावचारयेत्‌ स्नेह 
भक्ष्याद्यन्नेन इत्यादिना प्रोक्ता विचारणा। अच्छस्तु-- 
यथोक्तहेत्वभावाच्च नाच्छपेये विचारणा | 

स्नेहस्य कल्पः स श्रेष्ठः स्नेहकर्माशुसाधनात्‌॥ इति द्विविधम्‌। 
अल्पमात्रं चार्यत इति चारणा। अस्याच्छपेयस्य तु 
मात्राभेदोऽस्ति-- 

द्वाभ्यां चतुर्भिरष्टाभिरयामैर्जीयन्ति याः क्रमात्‌| 
हस्वमध्योत्तमा । इति कल्पिताः॥ 

ह्यस्तने जीर्ण एवान्ने स्नेहोऽच्छः शुद्धये बहु। 


॥ अविपर्ययः | 


यथा-- 

मारुते लवणं सर्पिः पित्ते केवलमिष्यते। 

वैद्यो दद्याद्‌ बहुकफे क्षारत्रिकटुकान्वितम्‌॥ इति 

न सपिः केवलं पित्ते पेयं सामे विशेषतः | 

सर्व ह्यनुव्रजेद्‌ देहं हत्वा संज्ञां च मारयेत्‌॥ 

इत्यनेन विरोध इति।सत्यं तन्न।स्नेहपाने विचारणा 
वाच्छपानमिति द्विविधा प्रयोगः। युक्त्यावचारयेत्‌ स्नेह 
भक्ष्याद्यन्नेन इत्यादिना प्रोक्ता विचारणा। अच्छस्तु-- 
यथोक्तहेत्वभावाच्च नाच्छपेये विचारणा। 

स्नेहस्य कल्पः स श्रेष्ठः स्नेहकर्माशुसाधनात्‌॥ इति द्विविधम्‌। 
अल्पमात्रं चार्यत इति चारणा। अस्याच्छपेयस्य तु 
मात्राभेदोऽस्ति-- 

द्वाभ्यां चतुर्भिरष्टाभिरयामैर्जीयन्ति याः क्रमात्‌| 
हस्वमध्योत्तमा । इति कल्पिताः॥ 

ह्यस्तने जीर्ण एवान्ने स्नेहोऽच्छः शुद्धये बहु | 
इत्युत्तममात्रस्याच्छपेयस्यावस्था कपिल्ता। शमनः 
क्षुद्ठतोऽनन्न इत्यादिना च मध्यहृस्वयोः कल्पिता। 
बृहणोरसमय्यायैस्सभक्तोऽल्पो हितः स च। 


बालवृद्धपिपासार्तस्नेहद्विण्मद्यशीलिषु| स्रीस्नेह 
नित्यमन्दाग्निसुखितक्लेशभीरुषु। मृदुकोष्ठाल्पदोषेषु काले 
चोष्णे कृशेषु च॥ तेष्वपि दोषबलादीन्यवेक्ष्य 

मारुते लवण सर्पिः पित्ते केवलमिष्यते। इत्यस्य समभक्तस्य 
यामद्वयजरणलक्षणमात्रस्य केवलस्याञ्छपानस्य विषयत्वम्‌। 
इन्दुनापि केवल्रस्याच्छ बहु चेति व्याख्यातम्‌।तदच्छ 
पित्तोद्रिक्तस्य स्वभावत एव तीक्षेणाग्नेः शुद्धये न पेयमेव तथा 
सति---- 

स्नेहेन पैत्तिकस्याग्निर्यदा तीक्ष्णतरीकृतः। 

स्नेहमाशु जरां नीत्वा पुनरोजोऽभितश्वरन्‌॥ 

उदीरयेत्‌ सोपसर्ग पिपासामस्य वाधिकाम्‌। 

सोऽसूस्त्यजेद्‌ यद्युदकं न पिबेदाशु शीतलम्‌॥ 
शीतसेकावगाहादीन्न तृष्णापिडितो भजेत्‌। 

स्नेहाग्निना दह्यमानः स्वविषेणेव पन्नगः॥ 

इत्युक्तत्वात्‌ सामे विशेषतोऽच्छ न पेयम्‌ 

यदा तु 

अजीर्णे बलवत्यां तु शीतैदिह्यात्‌ सिरामुखम्‌। 

छर्दयेत्‌ तदशान्तौ वा पीत्वा शीतोदकं पुनः | 
रुक्षान्नमुल्लिखेद्‌ भुक्त्वा ताइश्यान्तु कफानिले। 

समदोषश्च निश्शेषं स्नेहमुष्णाम्बुनोद्वरेत्‌॥ 


तस्मात्‌ पित्तकृतैः पित्तोद्रेके रोगे काले तीक्षणाग्नेः शुद्धये 
बहुमात्रमच्छ न पेयम्‌। तस्य तु योग्या:-- 
महादेहानलबलक्षुतृट्क्लेशसहिष्णुभिः | 
गुल्मोदावर्तवीसर्पसर्पदंशाभिपीडितै:॥ 

उन्मत्तैः कृच्छ्र्मूतैश्व महती शीघ्रमेव सा | 

सर्वमार्गानुसारेण जयेद्‌ व्याधीन्‌ सुयोजिता॥ 

इत्यत्र पैत्तिको न परिगृहितः।तस्य तु स्नेहपरिहारासहिष्णुत्वाद्‌ 
बृहणं शमनं शस्तम्‌। अथवा ताभ्यश्च हसीयसी कल्पयेत्‌ इति 
युक्त्या तदुचिता कापि मात्र कल्पनीया। 

पञ्चचतुःस्नेह प स्य मुरूर्तैन्यूनपादिकैः। 

पाकं यान्ति समे त्वग्नौ विकल्प्यं मन्दतीक्ष्णयोः॥ इति हि 
तन्त्रोक्तिः। अन्यच्च -- 

त्र्यहम्च्छ मृदौ कोष्ठे क्रूरे ससदीनं पिबेत्‌। इत्यत्र मध्य कोष्ठस्य 
पातुः पञ्चषडहेष्वेकः कल्प्यत एव। मात्राया न व्यवस्थास्ति 
इत्यादिश्वाचार्यव्यवहारः।तस्मादत्राविपर्ययः॥१९॥ 


॥ पुर्वपक्षः॥ २० 


पूर्वपक्षस्तु पूर्वेषां पक्षेष्वप्यात्मपक्षता॥२०॥ 


यथा- चय एव जयेद्‌ दोषान्‌ इत्यादौ चयकाल एव 
कुपितदोषाविरोधेन दोषञ्जयेत्‌। चयो द्विविधः। 
कालजोऽपथ्याहारतश्च। 

इति कालस्वभावोऽयमाहारादिवशत्‌ पुनः | 

चयादीन्‌ यान्ति सद्योऽपि दोषाः कालेऽपि वा न तु॥ 
इत्याचार्यवचनात्‌ अपथ्याहारजं दोषचयं तत्काल एव शमयेत्‌। 
कालजं तु - शीतोद्भवं दोषचयं वसन्त इति वचनात्‌ 
कोपकालादावेवमुन्मार्गतायाः पूर्वमित्याशु प्रयोगः। तदा 
शोधयेत्‌ चय एव इत्यत्र एव शब्दादेतद्‌ द्रोतयति-- 
चयकाष्ठामुपारुह्य कुर्वते ते ह्यु कुर्वते ते ह्युपेक्षिता:। 
प्रायशः सुचिरेणापि भेषजद्वेषिणो गदान्‌॥ 

इत्यतो हेतोः सदयः शमयेत्‌। तथा 

सर्वकोपे बलीयांसं शेषदोषाविरोधतः। 
क्रमान्मरुत्पित्तकफान्‌ सर्वत्र साइशे बले॥ 

वातादीनां यथापूर्वं यतः स्वाभाविकं बलम्‌। 

अस्य संवादः -- 

ऊचे पराशरोऽप्यर्थममुमेव प्रमाणयन्‌। 

यथोपन्यासतः प्रासमादो दोषभिषग्जितम्‌॥ 
नेतृभङ्गेन दृष्टो हि समं सैन्यपराजयः। 

पक्षान्तराणि 

स्थानतः केचिदिच्छन्ति प्राक्‌ तावच्छलेष्मणो वधम्‌। 


शिरस्युरसि कण्ठे च प्रलिसेऽन्नरुचिः कुतः॥ 
तदभावे कथं भोज्यपेयद्रव्यावचारणम्‌। 
असत्यभ्यवहारे च कुतो दोषविनिग्रहः॥ 
तस्मादादौ कफे घात्यः कायद्वारार्ललो हि सः। 
मध्यस्थायि यतः पित्तमाशुकारि च चिन्त्यते॥ 
अतो वायुसखस्यास्य कुर्यात्‌ तदनु निग्रहम्‌। 
अत एव च पित्तादि: कफोऽन्यैः क्रमः स्मृतः॥ 
सुश्रुतस्य न सर्वत्र मतमेतद्‌ ब्रवीमि तु। 
जयेज्ज्वरेऽतिसारे च क्रमात्‌ पित्तकफानिलान्‌॥ 
प्रायेण तापात्मतया ज्वरे तेजो विशिष्यते। 
विशेषाद्‌ विसर पित्तात्‌ तथाच मृदुकोष्ठता॥ 

तस्य चानुबलः श्लेष्मा गौरवापक्तिजाइयकृत्‌। 
वायुश्च वर्थेतेऽवश्यं यात्स्वस्सु तयोः क्शये॥ 
ज्वरातिसारयोस्तस्मादेष दोषजये क्रमः। 
कफपित्तानिलानन्ये क्रमादाहुस्तोरपि॥ 
तस्मादामाशयोत्क्लेशाद्‌ भुयिष्ठं तत्समुद्भवः। 
क्रेमणायेन। इति पित्तादिना अनन्तरेष्वात्मपक्शान्तभावः। 
तत्रापि 

विशिष्टः स्वपक्षः। 

प्रवृद्धान्‌ स्वाश्रये स्थितान्‌।स्वाश्रयेषु स्थितैव ह्याशुकारिता॥ 
विज्ञाय कर्मभिः स्वैःस्वैः स्वैर्दोषोद्रेकं यथायथम्‌। 


भेषजं योजयेत्ततत्‌ तन्त्रिकुर्यान्न तु क्रमम्‌॥ इति पूर्वपक्षः॥२०॥ 
॥विधानम्‌॥२१ 


अनन्वितानामर्थीनां विधानं संविधानकृत्‌॥२१॥ 

यथा-- 

कफः पित्तं मल्लाः खेषु प्रस्वेदो नखरोम च। 

स्नेहोऽक्षित्वग्विशामोजो धातूनां क्रमशो मलाः॥ 

इत्योजसो मलत्वमुक्तम्‌। अन्यत्र तु अत्यन्तशुद्धतया चास्य 

मलासम्भव इति चोक्तं तत्‌ कथमिति चेद्‌ ब्रूमः।धातूनां 

क्रमप्रासिः युगपत्प्रासिश्वेति वहनद्वैविध्यमस्त्येव।उक्तं च - 

तत्राहाररसो हि व्यानविक्षिसो यथास्वं ससु धात्वाग्निषु क्रमात्‌ 

पच्यमानः स्वात्मकालप्रच्युतिसमकालमेव प्रासरक्तादिधातुसंज्ञः 

कालवदस्खलितबलप्रमाणो देहमूर्जयन्‌ धातून्‌ धातुमलाश्च 

पुष्णाति। 

अथान्नकिट्टमच्छं मूत्रम्‌।घनं शकृत्‌।रसस्य सारो रक्तम्‌। मलः 

कफो लसीका च। रक्तस्य सारो मांसं कण्डरा: सिरश्व। मलः 

पित्तम्‌। मांसस्य सारो मेदस्त्वचो वसा च। किट्ट 

कर्णनासाक्षिरोमकूपप्रजननमला:।शुक्लस्य सारमोजः | 

अत्यन्तशुद्धतया चास्य मलासम्भवः। अत एवान्येऽपि अस्य 
नेच्छन्ति पाकम्‌। उक्तं च तैः - 

कफः पित्तं मल्लाः खेषु प्रस्वेदो नखरोम च। 


नेत्रविट्त्वक्षु च स्नेहो धातूनां क्रमशो मलाः॥ 

इत्यत्रौजसो न मलत्वं शुक्लधात्वाग्निस्तु परं दाह्याभावात्‌ तत्रैव 
तिष्ठति। 

पारम्पर्येण दावाग्नेस्तत्तत्प्राप्येन्धनं शिखा | 

वृद्धिक्षयौ यथा याति तद्वद्‌ धातुपरम्परा॥ इति वचनात्‌। अन्ये 
पुनर्वर्णयन्ति। अभ्यवहृतमात्रस्याहारस्य कण्ठनाडीप्रलुठितस्य 
महानिम्नमवतीर्णस्य यो य एवांशः कायाग्निनावलीढः 
पाकमुपनीयते तस्य तस्यैव प्रसादाख्यो 
रसलेशोऽभिनिवृत्तिसमनन्तरमेव समं समधातुषु 
संवृतासंवृतस्त्रोतस्सु परिस्स्रुतो विवृतमुखे ष्वा सन्नेषु च भूयान्‌ 
प्रथमतरं चान्वेति पर्यायेणेतरेष्विति। एवमन्नरस एव साक्षात्‌ 
सर्वधातून्‌ केनचिदेव कालभेदेन पुष्णाति। 

न पुनर्धातवो धात्वन्तरतां स्वरूपोपमर्दैन अ सं शा ६ 

इति 


अत्र अन्नरसस्य शुक्लधात्वग्निसमये रसात्मकमोजो भवति। 
दशमूलसिरा हत्स्थास्ताः सवाः सर्वतो वपुः। रसात्मकं 
वहन्त्योजस्तन्निबद्धं हि चेष्टितम्‌॥ 

इति वचनात्‌ तदोजसः शुक्लमलत्वमुच्यते। अन्यच्च- रसात्‌ 
रक्तं ततो मासं मांसान्मेदोऽस्थि मेदसः। अस्थ्नो मज्जा ततः 
शुक्लं शुक्लाद्‌ गभः प्रजायते॥ इति न्यायेन गर्भाशयपतितस्य 


निर्मलस्याप्यार्तवेनेकलोळीभूतस्य पित्तपक्वाशयान्तरे ऊष्मणा 
पच्यमानस्य शुक्लस्य सारो गर्भ:| तत्सहकारिणः पुनरोजसो 
मलत्वमुच्यते। उक्तं च 

यत्सारमादौ गर्भस्य यच्च गर्भरसा दि द्र सः। संवर्तमानं हृदयं 
समाविशति यत्‌ पुरा॥ 

यच्च गर्भरसः स्नेहः प्राणो यत्र प्रतिष्ठितः। यस्यानाशान्न 
नाशोऽस्ति प्रीणिता येन देहिनः॥ 

हृदयस्थमपि व्यापि तत्परं जीवितास्पदम्‌। मृदु सोमात्मकं शुद्ध 
रक्तमीषत्सपीतकम्‌॥ यन्नाशो नियतं नाशो यस्मिस्तिष्ठति 
तिष्ठति। निष्पद्यते यतो भावा विविधा देहसंश्रयाः॥ 

इत्यादि। ओजस्तेजस्तु धातूनां शुक्लान्तानां परं स्मृतम्‌। इति 
धातुवहनक्रमजातस्य शुक्लस्य मलत्वमङ्गीकुर्वन्ति। तस्मात्‌ 
पक्षद्वयमाप्याचार्यमतमेव। अपरे पुनर्वर्णयन्ति - द्विविधा 
वातादयः प्राकृता वैकृताश्च। तत्र प्राकृताः सप्रविधाया: 
प्रकृतेर्हेतुभूताः शरीरैकजन्मानः।ते शरीरथारणाद्‌ थातुसंज्ञाः 
दोषाख्यानां वैकृतानां बीजभूताः मुमूर्षोः स्वरूपाच्चलन्ति॥ 
वैकृतास्तु गर्भादभिनिस्सृतस्याहाररस्य मला: संभवन्ति। 
प्रकृतेष्ववरोहन्ति। तद्वदोजोऽपि परं 
हृदयस्थमष्टबिन्दुप्रमाणमाधारः प्रसृतिकस्य रसात्मकस्यौजसः 
क्षयवृद्धिभाजः इति। तद्वदिति प्राकृतवत्‌।इति विधानम्‌॥२१॥ 


अनुमतम्‌।२२। 


अपास्यानुमतं पक्षानात्मपक्षव्यवस्थितिः॥२२॥ 

यथा- 

यथा रसाञ्जगुः पाकान्‌ षट्‌ केचित्‌ तदसांप्रतम्‌। 
यत्स्वादुर्ब्रीहिरम्लत्वं नचाम्लमपि डाडिमम्‌॥ 

याति तैलं च कटुता कटुकापि न पिप्पली। यथारसत्वे पाकानां न 
स्यादेवं विपर्ययः॥ इत्यादिना परपक्षमपास्य प्रायः स्वादुः 
स्वादुलवयोरम्लोऽम्लस्य कटुरितरेषमिति प्रायः शब्देन क्वचित्‌ 
व्यभिचारं दर्शयन्नात्मपक्षं स्थापितवानाचार्यः। रसान्तरं विपाक 
इति कल्पने स्वाद्वमलकटुकानां रसान्तरत्वं तु 
मधुराम्लकटुकस्कन्धद्रव्यरसभेदाद्‌ एव। तस्माद्‌ रसैः 
स्वाद्वादिभिरसौ तुल्यफल इति। फले वातादिशमनकोपनाख्ये 
तुल्य इति वचनाद्‌ रसान्तरत्वमूरीकृतम्‌। तहि रसविपाककार्यं 
बलीयः। उक्तं च- 

रसं विपाकस्तौ वीर्य प्रभावस्तान्व्यपोहति। बलासाम्ये 
रसादीनामिति नैसर्गिकं बलम्‌॥ 

इतीट्शा स्वभावशक्तिः। अन्यच्च पराशरः पठति- पाकास्त्रयो 
रसानामम्लोऽम्लं पच्यते कटुः कटुकम्‌। चात्वारोऽन्ये मधुरं 
सङ्कीणरसास्तु सङ्कीर्णम्‌॥ 

कटुतिक्तकषायाणां कटुको येषां विपाक इति पक्षः। 


तेषां पित्तविघाते तिक्तकषायौ कथं भवतः॥ इति तत्र यन्मधुरं 
रसविपाकयोः शीतवीर्यं च द्रव्यं यच्चाम्लं तयोरुष्णवीर्यं च।यद्वा 
कटुकं तेषां यथास्वं रसेभ्यः प्रयोदोषकोपशमनत्वं च विद्यात्‌। 
तद्‌ यथा -क्षीरमदिरामरिचादीनां रसादिसङ्करेण त्वन्यथात्वम्‌। 
यथा मधु मधुर क्लेष्माणं शमयति कटुविपाकतया। सकषायत्वाद्‌ 
रौक्ष्याच्च वातं जनयति शीतवीर्यत्वाच्च। अम्लं काञ्चिकं कफं 
जयति रुक्षोषणत्वात्‌। कपित्थ तु रौक्ष्याद्‌ आमलक पित्त 
शीतवीर्यत्वात्‌ स्वादुपाकतया च। कफं रौक्ष्याल्लाघवाच्च। 
शैत्यरौक्ष्यलाघवैस्तु न वातं जयति। लवणं सैन्धवं 
स्वादुपाकतया पित्तं जयति। लाघवात्‌ कर्फ। कटुका शुण्ठी 
स्नेहौष्ण्यस्वादुपाकैवीतं क्षपयति पिप्पली च। तिक्तानि 
व्याघ्रीविशल्याकागुरूण्युष्णवीर्यत्वात्‌ पित्तं जनयति। 
कषायतिक्तं महत्‌ पञ्चमूलं वातं जयति न 
पित्तम्ञञौष्णवीर्यत्वात्‌। कषायश्च कुलत्थोऽम्लपाकतया चेति। 
एतन्निदर्शनमात्रमुक्तम्‌ तेन 

किञ्चिद्रसेन कुरुते कर्म वीर्येण चापरम्‌। द्रव्यं गुणेन पाकेन 
प्रभावेनैव किञ्चन॥ इत्यनुमतम्‌॥२२॥ 


व्याख्यानम्‌।२३। 


व्याख्यानमात्मनोक्तानामात्मनैवाथभाषणम्‌॥२३॥ 


यथा - पित्तविकाराः पुनरोषः प्लोषो दवो दवथुः 
इत्यादीनामशुकारितया चिकित्साकारि। तेषां स्वरूपं 
व्याख्यातवानाचार्यः। तत्र सर्वाङ्गीणस्तीब्रः सन्तापो दाहः। 
स्वेदारतिमानोषः।प्रादेशिकः स्वेदरहितोऽग्न्यचिषेव दाहः 
प्लोषः। मुखोष्ठतालु पाद दाहो दवः। चक्षुरादीन्द्रियेषु दाहो दवथुः। 
पाणिपादांस देशे मूलेषु विविधः सन्तापो विदाहः इत्यादि। इति 
व्याख्यानम्‌॥२३॥ 


सशयः॥२४॥ 
निर्धारितानामर्थानामव्यवस्था तु संशयः॥२४॥ 
अतीतापेक्षा॥२५॥ 


भवेदतीतापेक्षा सा भूयोऽप्युक्तव्यपेक्षिता॥२५॥ 

यथा - समः समाने स्थानस्थ इत्यादे स्तैभवेद्‌ विषम 
इत्यादिग्रन्थार्थमपेक्ष्य समाने स्थानस्थ इति वाक्येन समैर्दोषैः 
समाग्निः। विमार्गग इति वाक्येन वातोत्कर्षेण विषमोग्निः। 
पित्तोत्कर्षेण तीक्ष्णोऽग्निः। कफपिडिते मन्दोग्निर्भवेद्‌। इति हि 
तात्पर्यम्‌। अन्यथा व्यवहारव्याहतिरेव। एवमत्र 
समानानिलप्राधान्यस्य को हेतुरिति चेत्‌- 


सिराविभागे ये चोक्ता विषमाद्ास्त्रयो5ग्नयः | 
इत्यादिवचनादाग्निः परं रक्षितव्यः| तस्य च 
समानो5ग्निसमीपस्थ इति वचनात्‌ समानस्य प्राधान्यं 
कलितवानाचार्यः| अग्नीनां लक्षणम्‌- 

यः पचेत्‌ सम्यगेवान्नं भुक्तं सम्यक्समस्त्वसौ।विषमो 
सम्यगप्याशु सम्यक्‌ चापि चिरात्पचेत्‌॥ तीक्ष्णो वल्लिः 
पचेच्छीघ्रमसम्यगपि भोजनम्‌। मन्दस्तु सम्यगप्यन्नमुपयुक्तं 
चिरात्‌ पचेत्‌॥ 

कृत्वास्यशोषाटोपान्त्रकूजनाध्मानगौरवम्‌। इत्यतीतापेक्षा 


अनागतापेक्षा॥२६॥ 

यथा- मूत्रजेषु तु पाने च इत्यादिग्रन्थस्य मूत्रनिरोधजेषु व्याधिषु 
पाने प्राग्भक्तं भक्तात्‌ पूर्व यामद्वयजरणलक्षणया मात्रया घृतं 
शस्यते। एतन्मात्राद्वयम्‌। अनागतामवाक्यपीडनादवपीडकं 
नाम। स तीक्ष्णग्निश्चेत्‌ तदुचिता कापि मात्रा कल्प्या। 
वातहरत्वेऽप्यल्पमूत्रत्वात्‌ तैलं न शस्तम्‌। 
इत्यनागतापेक्षा॥२६॥ 


॥ स्वसंज्ञा॥२७। 
स्वसंज्ञा सा तु या संज्ञा स्वतन्त्रेष्वेव इृश्यते॥२७॥ 


यथा शाखारक्तादयत्वक्‌ च इति संज्ञिता। ययेवं स्नेहक्लिन्ना: 
कोष्ठगा इत्यादिग्रन्थे शाखाः किंव्यपदेशाः 
पाणिपादाः।सिराविभागे तु तत्रैकैकत्र शाखायां शतम्‌ 
इत्युक्तत्वात्‌। इति स्वसंज्ञा॥२७॥ 


ऊह्यम्‌॥२८॥ 
ऊह्यमुक्तानुसारेण विशिष्टार्थविवेकिता॥२८॥ 


यथा- अकाले बहु वाल्पं वा भुक्तम्‌ इत्यादौ अकाल 
इत्यतीतोऽप्रा्तः कालश्च। बह्विति यथोक्तमितेरथिकता। 
अल्पमिति तदल्पता। तेन अतीतकाले बहुभुक्त वा अप्रासकाले 
बहु वाल्पं वा कु भुक्तं विषमाशनं विद्यात्‌। अतीते तु - तत्र योज्यं 
लघुस्निग्धमुष्णमल्पं च भोजनम्‌। इति क्षुन्निग्रहस्य 
चिकित्सितत्वेनोक्तत्वात्‌ अल्पस्य न विषमाशनत्वम्‌। अतिमात्रं 
पुनः सर्वानाशु इत्यस्य उदरपूतिरति सौहित्यं चोक्तम्‌। 
मात्रालक्षणं तु पिण्डपरिमाणतस्तु अन्नेन कुक्षेद्वीवंशौ इत्यादि | 
प्रतिद्रव्यापेक्षया गुरूणामर्धसौहित्यमित्यादि। अकाले वह्लित्यादि 
कालापेक्षा। मात्रास्वरूपं तु कुक्षेरप्रतिपीडनमाहारेण 
हृदयस्यासंरोधः। 
पार्श्वयोरविपावटनमनतिगौरवमुदरस्य।प्रीणनमिन्द्रियाणाम्‌। 
क्षुत्पिपासोपरतिः 


स्थानासनश्यनगमनोच्छवासप्रश्वासहास्यसंकथासु सुखानुवृत्तिः। 
सायं प्रातश्च सुखे परिणमनम्‌। बलवर्णोपचयकरलत्वं च 
इत्याचार्येणैव दर्शितम्‌। इत्यस्य नाधिकत्वं बहु | 
अत्यधिकमतिमात्रमित्यर्थः। अन्ये व्याख्याकाराः अकाले भुक्तं 
बहु वाल्पं वा भुक्तं विषमाशनं विद्यादिति वर्णयन्ति 
हीनमिथ्यातिमात्रमशनं मरुन्निचयकोपनम्‌। इत्युक्तत्वात्‌। 
इत्यूह्यम्‌॥२८॥ 


समुच्चयः॥२९॥ 
समुच्चयस्तु योग्यत्वमुक्तानां तु प्रदर्शयेत्‌॥२९॥ 


यथा - पेयां विलेपीम्‌ इत्यादौ युषरसयोस्तु सान्नत्वं च शब्दाद्‌ 
योग्यतया समुच्चीयते। अत्र प्रधानशुद्वस्य तृतीयदिनात्‌ परं 
यूषरसाभ्यां त्रिदिनमपोह्य समेऽहनि प्रकृतिभोजनमित्यर्थः। 
एवमन्ययोरपि वेद्यम्‌। अकृतं कृतमिति यूषरसयोः प्रत्येकमिति 
केषाञ्चिन्मतम्‌। इति समुच्चयः॥२९॥ 


निदरशनम्‌॥३०॥ 

निदर्शनं त्वसम्भाव्योऽप्यर्थौ येन समर्थ्य॑ते॥३०॥ 

यथा- शुक्रार्तवगभाशयकालेषु मातुश्चाहारविहारैरेकोऽनेको वा 
दोषो भवत्याधिक्येन। तेनामरणाद्‌ विषवल्यामिवोत्पद्यमानस्य 


क्रिमेर्विषेण सविषक्रिमेरिव वृश्चिकादेराशीविषस्येव वा स्वविषेण 
प्रकृतिर्जायते इत्यत्र दृष्टान्तत्रयं किं प्रयोजनमिति चेत्‌। उच्यते- 
अल्पमध्यातिमात्रत्वाद्‌ दोषाणां च विषस्य च। 

भवेत्‌ प्रकृतिरित्युक्तं दृष्टान्तत्रितयं क्रमात्‌॥ 

अत्र प्रकृत्युत्पादनं प्रत्येवमुक्तं प्रकृतिविघाते तु रिष्टप्रकरणे- पुष्पं 
फलस्य धूमोऽग्नेर्वषस्य जलदोदयः। 

इत्यत्र दृ्टान्तत्रयेण- 

चिरात्‌ सद्योऽल्पकालेन सूचयन्त्यायुषः क्षयम्‌| रिष्टानिति हि 
निर्दिष्ट रिष्टाभासो न चेत्तदा॥ 

प्रकृतिर्नाम शरीरस्वरूपं सा च जन्ममरणान्तरालवतिनी 
स्वकारणोद्रेकजनिता निर्विकारा कापि दोषस्थितिः। 

निदर्शनम्‌ ॥३०॥ 


०इर्वचनम्‌॥ ३१ 
तत्‌ स्यान्निर्वचनं येन वाक्यस्यार्थः प्रदर्श्यते॥३१॥ 


यथा- शरीरारोहणादचिन्त्यप्रभावतयास्मिन्नूहासम्भवाच्च 
निरूह इत्यादि। अनेन वस्तीनां प्रमादत्वं सूचितमेव।यथा- 
यत्ततत्रोषधवीर्य तु तदद्धानेन वायुना। पर्यासमचिरादेव समानः 
प्रतिपद्यते॥समानादुत्तरश्वैवं व्यानाया: पवनाः क्रमात्‌।ते 
तृसाःप्रकृतिं याताः शरीरानुग्रहै स्थिताः। 


प्रशाम्य पित्तल्लेष्माणों यथास्थानं निवेश्य च सन्तर्पयन्ति परितः 
स्वान्‌ स्वान्‌ भूतगुणांस्तनौ। व्यानस्तिरयंगपानोऽधः प्राणश्वोध्व॑ 
प्रकर्षति। 

यथास्वमेव नाडीभिहरिणीभिरिवोदकम्‌॥ एवं वातः सिराभिश्च 
वपुर्वस्तिः सुयोजितः। व्याप्नुवन्‌ प्रसभं हन्ति सुकृच्छ्ानपि 
यक्षमणः॥ इत्यारोहणक्रमः। अन्नमनुवसन्नपि न 
दुष्यतीत्यनुवासनम्‌। अपिशब्दादच्छस्नेहस्य सान्नत्वे दोषः 
सम्भवति। तस्मान्निरन्न एवाच्छः। तथाहि 
सम्यग्धीनातियोगाश्च तस्य स्युः स्नेहपीतवत्‌। इत्युक्तत्वात्‌ 
स्नेहपानसमानत्वमनुवासनस्य। त्र्यहमच्छमनुवासरं दीयत 
इति पानयोर्विशेषः इति निर्वचनम्‌॥३१॥ 

॥नियोगः॥३२॥ 


नियोगोऽतद्विधानां तु तद्विधत्वनियोजना॥३२॥ 


यथा- क्षीरगुणकथने स्निग्धं गुरुशीतलमिति गुर्वादिपठिता 
गुणाः। स्वादुपाकादीनां तु साहचर्यौपचाराद्‌ गुणत्वमङ्गीकृतम्‌। 
आचार्येणापि गुर्वादयो गुणा द्रव्ये पृथिव्यादौ रसाश्रय इत्यादिन 
रसस्य गुणत्वं व्यपदिष्टम्‌। व्यपदिष्टं न तत्वतः। निर्गुणा गुणा 
इति न्यायात्‌। इन्द्रियार्थो व्यवायी च विकाषी चापरे गुणाः इति 
रसस्य गुणत्वमुपचरितं तेनाहाररसपरिणामस्य विपाकस्यापि 


गुणत्वमुक्त किं पुनर्गुणोत्कर्षस्य वीर्यस्य इति पूर्वाचार्यस्य 
नियोगः। अन्यच्च 

बृहणं लङ्घनञ्चैव शमनं शोधनं तथा। स्तम्भनं स्वेदनं चैव 
प्रसादनावलालने।क्षथनं द्रढनं चापि धारणव्यापनं पुनः॥ विवृतिः 
सवृतिश्चैव तथा क्षालनलेपने। एतानि 
भौमाप्याग्नेयवायव्यान्यपि विंशतिः॥ अन्यानि चैवं रूपाणि 
गुर्वादिगुणशक्तयः। 

अतो दोषकोपशमनत्वमपि गुणकार्यमेव। गुणो नाम द्रव्यस्य 
कापि वैशिष्टिः। आचार्येण तु प्रत्येकं तच्चतुर्गुणम्‌ इति 
भिषगादिवैशिष्टिदर्शिता। गुरुमन्देत्यादौ अष्टविधं वीर्य च। 
गुर्वादिसूचनार्थे हि तत्तद्पदच्चेदकल्पना कृता। इति 
नियोगः॥३२॥ 


॥विकल्पनम्‌॥३३॥ 
विकल्पनमनिधार्यमर्थ प्रति विवेचनम्‌॥३३॥ 


यथा- बृहणं लङ्घनं नालमतिमेदोऽग्निवातजित्‌॥ इति स्थूलस्य 
दुश्चिकित्स्यत्वमुक्तम्‌। कथमिति चेत्‌- 

स्रोतासु मेदोरुद्धेषु वायुः कोष्ठे विशेषतः। चरन्‌ प्रज्वलयत्यग्निं 
क्षुतृषा भवतोऽधिकम्‌॥ स्थूलं कोटरवद्ृद्धौ दहतोऽग्न्यनिलौ च 
तौ। इत्युक्तत्वाद्‌। मेदोहराण्यग्न्यनिलकराणि। 


मेदस्कराण्यग्न्यनिलहराणि | ततो विरुद्धोपक्रमत्वात्‌। नहि। 
नहि स्थूलस्य भेषजम्‌ इति भेषजासिद्धिरुक्ता। विळडुगं नागरम्‌ 
इत्याद्यपार्थमेव स्यात्‌। इति विकल्पनम्‌॥३३। 


प्रत्युत्सारः॥३४॥ 
प्रतुत्सारः पदादययन्त्यमध्यलोपो यथायथम्‌॥३४॥ 


यथा- वेगान्न धारयेदित्यादौ अधः शब्द आदिपदलोपः। 
अनन्तरमेवाधोवातस्येत्युक्तत्वात्‌। द्रवद्रव्यविज्ञानीयमित्यत्र 
स्वरूपशब्दो मध्यपदलोपः। 
परत्रान्नस्व्रूपविज्ञानीयमित्युक्तत्वाद्‌। दिनचर्यामित्यत्र दिनेषु 
पुरुषस्य चर्या न त्वध्यायस्य। तेन चर्याविज्ञानीयमिति वक्तव्ये 
विज्ञानीयशब्दोऽन्ते लुसः। अन्यत्र विज्ञानीयशब्दप्रयोगात्‌। 
एवमृतुचर्यादयः। अन्नं कालेऽभ्यवहृतम्‌ इत्यत्र 
आदिमध्यान्तशब्दा लुसाः इति प्रत्युत्सारः॥३४॥ 


उद्घारः॥३५॥ 
उद्वारः प्रथमं प्रोक्तमर्थमुद्धत्य योजना॥३५॥ 


यथा- निद्रायत्तं सुखं दुःखं इत्यादिना 
प्रोक्तमर्थ॑मकाले।तिप्रसङ्गादिति न कालपरः निद्राधिक्यपर एव। 
अन्यथा अकालप्रसङ्गः स्यात्‌ निद्रायाः। अकाल इति 


मिथ्यायोगः। अतिप्रसङ्गादिति अतियोगः। नचेति हीनयोगः। 
एवं त्रिविधा निद्रा सुखायुषी पराकुर्यात्‌ अपरा सम्यङ्निषेविता 
निद्रा दुःखमरणे प्रत्याहत्य पराकुर्यादादिति चशब्दागता। निद्रा 
नाम तामसी कापि वृत्तिः। 

लोकादिसर्गप्रभवा तमोमूला तमोमयी। बाहुल्यात्‌ तमसो रात्रौ 
निद्रा प्रायेण जायते॥ इति वचनात्‌। अपच्यमानो बाहुल्यात्‌ 
सत्रोतांस्यावृणुते कफः। ततः स्त्रोतसु रुद्धेषु जायते 

गात्रगौरवम्‌ ॥गुरुगात्रस्य चालस्यमालस्यादतिनिद्रता। इति 
निद्राधिक्यम्‌। 

लैष्मावृतेषु स्रोतसु क्रमादुपरतेषु च। इन्द्रियेषु स्वकर्मभ्यो निद्रा 
विशति देहिनम्‌। 

इति तदावेशविवशस्य शयनं स्वप्नः। सर्वेन्द्रियव्युपरतौ 
मनोऽनुपरतं यदा। विषयेभ्यस्तदा स्वप्नं नानारूप प्रपश्यति॥ 
स्वप्नसमये दर्शनविशेषः अस्तु नाम किन्तु निद्रानाशादङ्गमद 
इत्यादिश्च निद्राया मोहमूर्ध्व॑क्षि इत्यादिश्च पुनरुक्त इव। मैवम्‌। 
अतिभाष्यादिना निद्रानाषदङ्गमदादयः। दिवा स्वप्नप्रङ्गे तु 
मुहूर्त स्वपनं मतम्‌।ततोऽधिकं यदि भवेद्‌ कोपाय 
कफपित्तयो:॥अकालशयनन्मोहज्वरस्तैमित्यपीनसाः। 
शिरोरुक्कासहल्लासस्रोतोरोधाग्निमन्दताः:॥तत्रोपवासवमनस्वे 
दनावनमौषधम्‌।योजयेदतिनिद्रायां तीक्ष्णं 
प्रच्छर्दनाञजनम्‌॥नावनं लङ्घनं चिन्तां व्यवायं शोकभीक्रुधः। 


एभिरेव च निद्राया नाशः लैष्मातिसंक्षयात्‌॥ 
निद्रानाशादङशिरोगौरवालस्यजृम्भिकाः।जाइयं 
ग्लानिभ्रमापक्तितन्द्रा रोगाश्च वातजाः॥यथाकाल्मतो निद्रां रात्रौ 
सेवेत सात्म्यतः। इत्यनेन हीनमिथ्यातियोगनिद्राणां 
रोगांश्चिकित्सां चोक्तवान्‌। कालस्वभावऽऽमयचित्तदेहस्वेदैः 
कफागन्तुतमोभवा च। निद्रा बिभर्ति प्रथमा शरीरं पाप्मान्तगा 
व्याधिनिमित्तमन्या। इति विशेषविभागश्च प्रोक्तः। 
इत्युद्धारः॥३५॥ 


॥सम्भवः॥३६॥ 
सम्भवो भावयेद्‌ युक्त्या तन्त्रार्थमनुरूपया॥३६॥ 


यथा - नित्यं हिताहारविहारेत्यादिना निजरोगानुत्पत्तिरुक्ता। 
अर्थेष्वलभ्येष्वित्यादिनागन्तुरोगानुत्पत्तिः कालोऽनुकूल 
इत्यादिना कर्मरोगानुत्पत्तिः। इति बोद्वव्यम्‌। यथा तावत्‌ 
तेऽर्थप्रत्यायनपरा इत्यादि महर्षीणां वचनानादरत्वमुद्धोषितवता 
लाघविकेनार्चेण श्रीवाहटेन पद्यत्रयमिदं न प्रसज्येत। इति 
सम्भवः॥ 

इत्यधिकरणादिसम्भवान्तं षटित्रंशत्सङ्ख्यास्तन्त्रयुक्तयः। एता 
एवमेवं तत्र तत्र तन्त्रप्रदेशे सर्वत्र सावधानेनोपयोज्याः॥ 

इति वैद्यनाथापरनामधेयेन नीलमेघकभिषजा 
विरचितस्तन्त्रयुक्तिविचारः समाप्त: | 


॥शुभं भूयात्‌॥ 


ॐ तत्‌ सत्‌ 

